

## శ్లోకములు

శ్రీయః శ్రీయం షడ్గుణపూరపూర్ణం  
శ్రీవత్సచిహ్నం పురుషం పురాణమ్ ।  
శ్రీకంఠపూర్వామరబృందవంద్యం  
శ్రీయఃపతిం తం శరణం ప్రపద్యే ॥

జగంతి యః స్థావరజంగమాని  
సంహృత్య సర్వాణ్యుదరే శయాని ।  
ఏకార్ణవాంతర్వటపత్రతల్పే  
స్వపిత్యనంతం శరణం ప్రపద్యే ॥

అహం మహత్వేంద్రియ పంచభూత  
తస్మాత్ర మాత్రా ప్రకృతేః పురాణి ।  
యతః ప్రసూతా పురుషః తదాత్మా  
తమాత్మనాథం శరణం ప్రపద్యే ॥ (పద్మపురాణం)

అథ వామనపురాణాంతర్గత శ్రీవామనస్తోత్రమ్

లోమహర్షణ ఉవాచ -

దేవదేవో జగద్యోనిః అయోనిర్జగదాదిజః ।

అనాదిరాదిర్విశ్వస్య వరేణ్యో వరదో హరిః ॥

పరావరాణాం పరమః పరాపరసతాం గతిః ।

ప్రభుః ప్రమాణం మానానాం సప్తలోకగురోర్గురుః ।

స్థితిం కర్తుం జగన్నాథః సోఽచిన్తో గర్భతాం గతః ॥

ప్రభుః ప్రభూణాం పరమః పరాణామనాదిమధ్యో భగవాననన్తః ।

త్రైలోక్యమంశేన సనాథమేకః కర్తుం మహాత్మాదితిజోఽవతీర్ణః ॥

న యస్య రుద్రో న చ పద్మయోనిః నేంద్రో న సూర్యేన్దుమరీచిమిశ్రాః ।

జానన్తి దైత్యాధిప యత్స్వరూపం స వాసుదేవః కలయావతీర్ణః ॥

యమక్షరం వేదవిదో వదన్తి విశన్తి యం జ్ఞానవిధూతపాపాః ।

యస్మిన్ ప్రవిష్టా న పునర్భవన్తి తం వాసుదేవం ప్రణమామి దేవమ్ ॥

భృతాన్యశేషాణి యతో భవన్తి యథోర్మయస్తోయనిధేరజస్రమ్ ।

లయం చ యస్మిన్ ప్రలయే ప్రయాన్తి తం వాసుదేవం ప్రణతోఽస్మచ్చిన్త్యమ్ ॥

న యస్య రూపం న బలం ప్రభావో న చ ప్రతాపః పరమస్య పుంసః ।

విజ్ఞాయతే సర్వపితామహద్వైః తం వాసుదేవం ప్రణమామి నిత్యమ్ ॥

రూపస్య చక్షుర్గ్రహణే త్వగేషా స్పర్శగ్రహిత్రీ రసనా రసస్య ।

ఘ్రాణం చ గన్ధగ్రహణే నియుక్తం న ఘ్రాణచక్షుః శ్రవణాది తస్య ॥

స్వయంప్రకాశః పరమార్థతో యః సర్వేశ్వరో వేదితవ్యః స యుక్త్యా ।  
శక్యం తమీడ్యమనఘం చ దేవం గ్రాహ్యం నతోఽహం హరిమీశితారమ్ ॥

యేనైకదంష్ట్రేణ సముద్భుతేయం ధరాచలా ధారయతీహ సర్వమ్ ।  
శేతే గ్రసిత్వా సకలం జగద్ యస్తమీడ్యమీశం ప్రణతోఽస్మి విష్ణుమ్ ॥

అంశావతీర్ణేన చ యేన గర్భే హృతాని తేజాంసి మహాసురాణామ్ ।  
నమామి తం దేవమనన్తమీశమ్ అశేషసంసారతరోః కుఠారమ్ ॥

దేవో జగద్యోనిరయం మహాత్మా స షోడశాంశేన మహాసురేంద్రాః ।  
సురేంద్రమాతుర్జరణం ప్రవిష్టో హృతాని వస్తేన బలం వపూంషి ॥

ఇతి వామనపురాణాంతర్గత శ్రీవామనస్తోత్రమ్